

॥ खंड ०५/भाग ०२ ॥

॥ ओवी नं. ७६/०१ ॥

॥ कृष्णामृत चा उत्तरार्ध ॥

ओवी महात्मः- स्थापनेच्या वेळी हमखास म्हणण्यात येणारी..

॥ भाकल्या शकुन व विणवनी ची सावंगा-जळगाव दांडची मुळावरची ओवी ॥

॥ म्यांर् म्यांर् हाका मारतो ॥

- ॥ म्यांर् म्यांर्, हाका मारतो । पहा या साहेबालें ।
त्याचा प्राणी तोच तारण । पहा या दिवसालें ॥
- ॥ प्रथम यवगी सत्य धारी । गिण्यान साहेबाचं ।
अवले/अल्लम् ऋषि जपी तपी । झाले सत् यवगातं ॥
- ॥ गर्भिं फौजा येतीन राया । या पृथ्वी वरं ।
सव्वा गज लीद पडनं । या भुम्मेवरं ॥
- ॥ या फौजेचं ठिकाण मकाण । कोणी नाही सांगणारं ।
पुर्व पश्चिम उत्तर दख्खन/दक्षिण । अंकात होणारं ॥
- ॥ तरण उपाय होईन दादा हो । डिकावं नामालें ।
निश्कलंकी, अवतार उभे । राहतीन यवगालें ॥
- ॥ महाराजा च्या नामी/गिण्यानी कोणी एक । आत्मा लावनं ।
तोच यवगी सत्य धारी । राजा होईनं ॥
- ॥ महाराजाचं नाम/गिण्यानं होईन । चौताळावरं/तिताळावर ।
ब्रम्हा विष्णु शंकर उडुन । जातीनं अंतराळं ॥
- ॥ महाराजाचं नाम/गिण्यानं हो राया । या प्राण्या आलं ।
तिरगुणाचं राज शुन्य । होईन जल स्थलं ॥
- ॥ जला स्थलावर ज्योत उभी । उठनं हंकारं ।
या ज्योतीनं तरले राहु । बहु यवगा वरं ॥
- ॥ ज्योत भली हो ज्योत भली । ज्योत उभी आहे ताळातं ।
तिताळावर/तिरभवनात ज्योत उभी । नांदन देहीतं ॥
- ॥ ज्योतीनं ज्योत प्रकाश/उजेड । भरन देहीतं ।
उजळनं रूप हे, सुर्याच्या तेजातं । जैसे रूप हे सुर्याचे तेजं ॥



॥ ओवी नं. ७६/०२ ॥

॥ कृष्णामृत चा उत्तरार्ध ॥

॥ निरसनसह सावंगा दांड ची निरसनाकरीता घेतलेली मुळावरची ओवी ॥

॥ म्यांर् म्यांर्, हाका मारतो ॥

- ॥ म्यांर् म्यांर्, हाका मारतो । पहा त्या साहेबालें ।
ज्याचा प्राणी तोच तारण । पहा या दिवसालें ॥
- ॥ प्रथम यवगी सत्य धारी । गिण्यान या साहेबाचें ।
अवलेहाई ऋषि गुप्त झाले । सत् यवगाचें ॥
- ॥ साहेबाचं भाकलं दादा हा । एक प्राणी आहयं ।
तिरगुणांच उडवण ठिकाणं । होईन जल स्थळं ॥
- ॥ साहेबाचं, भाकलं दादा हा । एक प्राणी आहयें ।
पृथ्वी वरत, जलस्थळ झाले/होईन । अवघं ढळमळें ॥ ०४ ॥
- ॥ जलां स्थळावर, ज्योत उभी । उठला हंकारं ।
या ज्योतीनं, तरले राहु । बहु यवगा वरं ॥
- ॥ ज्योती भली हो ज्योत भली । उभी आहे ताळातं ।
बहुत यवगं ज्योत भली । नांदवं देहीतं ॥
- ॥ देही या, जीवाची गडे हो । अरज सुमरा हों ।
महाराजाच्या, गिण्यानानं । चौ-यांशी चुकवा हों ॥

॥ महाराजाच्या, गिण्यानी कोणी एक । आत्मा लावनं/लागनं/राहीनं
तोच यवगी सत्य धारी । राजा होईनं ॥०८॥

किंवा :- तोच प्राणी सत् यवगी । राजा होईनं ॥०८॥

॥ महाराजाचं गिण्यान/नाम होईन । चवही ताळ वरं ।

ब्रम्हा विष्णु शंकर उडुन । जातीन अंतराळ ॥

॥ गर्भि फौजा येतीन राया । या पृथ्वी वरं ।

सव्वा गज लीद पडनं । या भुम्मेवरं ॥ ..जळगावं दांड चे चरणं

॥ या फौजेचं ठिकाण मकाण । कोणी नाही सांगणारं ।

पुर्व पश्चिम उत्तर दख्खन/दक्षिण । अंकात होणारं ॥ ..जळगाव दांड चे चरणं

॥ तरण उपाय, आहे/होईन गडेहो । डिकावं नामालें ।

निशं:कलंकी, अवतार उभा । राहीन हो यवगालें/दिवसालें ॥

भजने :- ॥ निश्कलंकी अवतारा । लवकर याहो, भक्ताच्या/भक्तीच्या माहेरा ॥

शब्दार्थ :- म्यांउर म्यांउर :- मांजराचे पिल्ले ज्याप्रमाणे एकाठाई राहुन आपल्या माते ला निरंतर अखंडीत हाका मारते, त्याप्रमाणे एकाठाई एका हरी नामी राहुन हरीला निरंतर अखंडीत हाका मारणे. । **कलयवगी माघा-या :-** कलयवगाचा संधिकाळ गेल्यानंतर कलयवगामागे येणा-या सत्यवगाच्या आरंभ काळत. । **डिकाव:-** चिकटुन/चिकाटीने एकाच ठाई ठिया मांडुन नामी राहावे. । **पृथ्वी :-** देहधरणी । **जलस्थळ :-** पाण्याची नरदेही असेलेला जलीया खांब-०२/०४:-जलीया खांबाशी उभे नारायण किंवा जिथे आध्यात्मिक जलाचा साठा राहते ते जलाचर चे अधिक ग्यान खंड०१/०१/०१:-आदीपुरुष आदीगण मधुन घ्यावे., । **प्राणी :-** मानव प्राणी

॥ निरसनसह म्यांउर म्यांउर, हाका मारतो ॥

-: निरसन :-

॥ म्यांउर म्यांउर, हाका मारतो । पहा त्या साहेवालें ।

ज्याचा प्राणी तोच तारण । पहा या दिवसालें ॥

हे चतुर्पती धनी साहेवा ! आम्ही चतुर्पतीचे भक्तजन मांजरीच्या पिल्याप्रमाणे एका ठाई वसुन तुम्हास निरंतर अखंडपणे हाका मारतो की : आम्ही तुमचेच प्राणी असल्यामुळे तुम्हीच आम्हाला येथे येवुन तारा हो दिवसा दिवसाले यवगात ! सदोनिता तरण उपाय करून आम्हा तारा हो समर्था !

॥ प्रथम यवगी सत्य धारी । गिण्यान त्या साहेवाचें ।

अवले हाई ऋषि गुप्त । झाले सत् यवगाचें ॥

हे चतुर्पती धन्या ! प्रथम यवगी तुमचेच सत्याच्या धारा वाहवणारे सत्यधारी चतुर्पती गिण्यान होते, त्याच सत्याधारी चतुर्पती गिण्यानांच्या धारा आता वाहु दयाहो. प्रथम सत् यवगी तुमच्याच चतुर्पती ग्यानाव्दारे सर्वत्र समसमानतेची व्यवस्था होती. अवघे जन तुमच्या ध्यानी होते. अधिक ग्यानाकरीता खंड०१/०२/०२:-निराकार निरंजन ओवीचे निरसन वाचावे. परंतु मायासह तिनदेव च्या देणं खातर चतुर्पती देवानं लहानपण घेवुन मायेसह या तिघांना तिन यवगाचे राज्य दिले. आणी या तिन यवगाच्या तिनगुणी राज च्या मायेत फसु नये म्हणुन तुमच्या सत्यवगातील अल्लम अवले हाई कृष्ण ऋषि, मुनी जपी तपी जसे गुप्त होवुन गुप्तपणे चतुर्पतीचे कार्य करत आहे. तसेच आता हा कृष्णा सुध्दा गुप्त होवुन चतुर्पतीच्या कार्य करत आहे.

॥ साहेवाचं भाकलं दादा हो । हा प्राणी आहयं ।

तिरगुणांच उडवण ठिकाणं । होईन जल स्थळं ॥

हे चतुर्पती धनी साहेवा ! तुमच्याच भाकल्याप्रमाणे हा कृष्ण यवगी प्राणी येथे उभा राहला आहे. तु त्यांच्या देहधरी आला आहे. तुम्हीच प्रथम सत् यवगाचे सत्याच्या धारा असलेले सत्यधारी चतुर्पती ग्यान असलेला चतुर्पता अथर्वन् वेद कृष्णमुखातुन वाहेर पाडुन आम्हा भक्तजनांच्या हाती दिला आहे. चतुर्पता विर्द या मिर्त लोकी उभे केले आहे. तुमचाच हा एकच चतुर्पतीचा दांड या तिरगुणांचे पाखंड फोडुन, तिरगुणांचे ठिकाण उडवुन आदीपुरुष आदीगणांचे आध्यात्मिक जलांचे स्थळ म्हणजेच आदीपुरुष आदीगणाचे जलाचरात विवरत असलेले आदीगण आदीपुरुषा वरोवर असलेले गडी येथे उभे करणार/राहणार आहे. या जलीया खांबाशी उभे हे कृष्ण नारायण आता या

जलाचरात निरंजन ज्योत उभी करणार आहे. जलाचराच्या ग्यानाकरीता खंड०१/०१/०१:-आदीपुरुष आदीगण मधील चौदाजुग जलाचर, सोयंम् उभी ज्योत या टुकांचे निरसनातुन ग्यान घ्यावे.

॥ साहेवाचं, भाकलं दादा हो । हा प्राणी आहयें ।
पृथ्वी वरत, जलस्थळ झाले । अवघं ढळमळें ॥ ०४ ॥

हे चतुर्पती धनी साहेवा ! हे तुमचेच चतुर्पतीचे जलस्थळ उभे करण्याकरीता तुमच्या भाकल्याप्रमाणेच आमच्या कृष्णाने आपल्या देहधरणीचे सर्वप्रथम जलस्थळ करून सुरुवात केलेली आहे. तुमच्या पुर्विच्या भाकल्याप्रमाणेच मिर्त लोकी या कलीच्या संधीत हा कृष्ण प्राणी उभा झाला आहे. आणि तुमच्या भाकल्याप्रमाणेच येथे कृष्णाने आपल्या देहीचं आध्यात्मिक जलांत रूपांतर करून या जलामध्ये ज्योत स्वरूपात उभे राहून हंकार उठवत आहे. हंकाराची वाचा, अहीन हा भला, बट्टा नाही वा याला रत्तीभर हो ! हंकार या कलयवगात । द्युतांची वाणी सांगे जगात ! जलीया खांवाशी, उभा हा नारायण । आहो धुम्मधुम्मकार राया याही भुम्मेवर ! जगा नाही मालुम । कळसुत्र तुम्हा हाती । भजो भजो हा गणपती । ।

॥ जलां स्थलावर, ज्योत उभी । उठला हंकारं ।
या ज्योतीनं, तरले राहु । बहु यवगा वरं ॥
॥ ज्योती भली हो ज्योत भली । उभी आहे ताळतं ।
बहुत यवगं ज्योत भली । नांदवन देहीतं ॥

या अनामत निरंजन ज्योतीनं कित्येक राहुटी करून असलेले राहु आत्मे बहुयवगावर तरले आहेत. आम्ही सुध्दा या अनामत निरंजन ज्योतीनं बहुयवग तरले राहु असा पक्का विश्वास आहे. ही ज्योत भली हो ज्योत भली उभी आहे आता ताळत । या ज्योतीचा अवतार कृष्णदेव आता गुप्तरूपात सावंग्यात उभा आहे. बहुत यवग ही निरंजन ज्योत भली आता नांदन या देहीत । आता उभा आहे आमचा कृष्ण सखा गुप्तरूपात । या गुप्त कृष्ण सख्याचा तिरलोकी उठलेला हंकार आम्हास सर्वोतपरी गाही देत आहेत. हा हंकार अवघ्या निर्मळ ठळमळ सप्त सागर असलेल्या आध्यात्मिक जलाला ठवळत आहे. अवघं जल आता ठळमळ करत आहे.

॥ देही या, जीवाची गडे हो । अरज सुमरा हो ।
महाराजाच्या, गिण्यानानं आपली । चौ-यांशी चुकवा हो ॥

आम्ही भक्तजन आपल्या देही या जीवाची अरज सुमरत आहो की : महाराजाच्या गिण्यानानं चुकवा हो आमचे मरण ! चुकवा हो आमची चौ-यांशी ! आता नामी जडल्या उपर नसावं वा आता या देहीला मरण । तुमचे नाम घेता चुकवा चौ-यांशी यवनं । विश्व हे व्यापका ! आता तुमचे चतुर्पती नाम आम्हास काहीतरी उपाय करून व्यवस्थित समजावुन सांगा ! हे महाराजाचं गिण्यान समजवुन देण्याकरीता महाराजाच्या गिण्यानी कोणी एक आत्मा लावुन दयावा. हीच अर्ज.

॥ महाराजाच्या, गिण्यानी कोणी एक । आत्मा लावनं/लागनं/राहीनं ।
तोच यवगी सत्य धारी । राजा होईनं ॥
॥ महाराजाचं नाम/गिण्यान हाईनं । तिनही ताळ वरं ।
ब्रम्हा विष्णु शंकर उडुन । जातीन अंतराळं ॥.....

ऐसा एक शकुन या चरणांद्वारे दिला आहे की : पुढे येणा-या काळत महाराज कोणी एक सत्यधारी आत्मा च्या घरा आपरूप जावुन महाराजाच्या गिण्यानी लावनं ! अहीनाघरचे ग्यानांमृत त्या सत्यधारी योग्यास पाजेल. आत्मबोध देईल. महाराजाद्वारे अहीनाघरचे ग्यानांमृत चा प्याला पिलेला तो योगात्मा प्राणी महाराजाचे मुखचे महाराजाने दिलेले चतुर्पता अथर्वन् वेद चे संपुर्ण सविस्तर गिण्यान जगात प्रचारीत करेल. ऐसे चतुर्पतीचा मुळस्तंभ असलेल्या चतुर्पता अथर्वन् वेदाचे फळ हे दादा शेंडयावर येवुन तेथुन हा चतुर्पता अथर्वन् वेद जगात प्रसारीत होवुन जगास निरंतर परमय देत राहीन ! तो महाराजाच्या हस्ते सत्याच्या धारा पिणारा चतुर्पती यवगी सत्यधारी चतुर्पती गिण्यानाचा राजा होईल.

हा चतुर्पता अथर्वन् वेद हाती घेवुन जो चतुर्पती ग्यान घेवुन महाराजाचं संपुर्ण ग्यान रोमरोमात भरन, त्या सच्चा भक्त योग्याच्या देहीवरचे तिरगुणांचे राज जाईन. तो त्रिगुणातीत होवुन चतुर्पती च्या ध्यानी राहील्यामुळे त्याच्या देहीवरचे तिरगुणांचे तिन देवांचे गूणांचे ठाणे दुरवर अंतराळत उडुन जाईन. तिरगुणी ठाणे रिकामे झाल्यामुळे विविध तिरगुणी ठाण्यावरचे तिरगुणी मोठा अंकांत माजवेल. तेव्हा मग त्या सत् देहीचे तिन ताळत देव ज्योता, जीव ज्योता हा महाराज भरून/चढवुन त्याचा देह प्रकाशीत करून आपली सांगी सही करेल. देवाच्या आंगचे/संगचे देहे आत्मे बाहेर निघुन त्या प्रकाशलेल्या सत् देही च्या संग उभे राहतीन. देवाच्या भेटी आंगचे सिध्द उभे राहतीन. त्यां सत् देहीच्या संग देवाच्या गर्भातील मध्यभागच्या गर्भि फौजा, चतुर्पता अथर्वन् वेद सैना..ईत्यादी उभ्या राहुन देहीचा तरणोपाय करत राहिल. ऐसे चरण गर्जुन सांगी करते की :

॥ तरण उपाय, होईन/आहे गडेहो । डिकावं या नामाले ।
निशं:कलंकी, अवतार उभा । राहीन हो यवगाले/दिवसाले ॥
भजने :- ॥ तुम्ही डिकावं या नामाला । कोटी सुर्यप्रभा सम होईन उजाला ॥
॥ तुम्ही डिकावं या नामाला । चंद्र ज्योती सम होईन उजाला ॥



॥ ओवी नं. ७७ ॥

॥ कृष्णांमृत चा उत्तरार्ध ॥

॥ सावंगा-जळगाव दांड ची मुळवरची विनवनी अर्जची ओवी ॥

॥ कर जोडुनी करतो प्रार्थना ॥

वरचरणे :-

- ॥ कर जोडुनी करतो प्रार्थना । धनी अनामता ।
बदनामी च्या जवळे नको । राहु गुणी वंता ॥
- ॥ हात जोडुनी करतो विनंती । देवा अवधुता ।
धाव पाव, लवलावी भेट दे । कैवल्य दासा ॥
- ॥ झेंडा पट्टा घोडा देवाचां । येईन भुम्मेवर ।
तिन ताळचा शकुन । हिरुन, नेईन कुल सारं ॥
- ॥ जीव पाण्याचा बुडबुडा । संसार शेनाचा सडा ।
देह गा तारण, तोही । अवतार खरा ॥ ०४ ॥
- ॥ अल्लाद आहे याचे पाय । नाही लागत धरणीला ।
बहुत यवगं पाहयतो वाट । कधी यालं भेटीला ॥
- ॥ तिन यवगं गेले सुन्यात/शुन्यात । नाही झाले दर्शनं ।
कृष्ण राज महाराजा तु । दाखव आपले चरणं ॥
- ॥ तिन यवगं भरांत पडली । नाही दिसले डोळ्यानं ।
भैस राज महाराजा । उभे, राहो येवुन ॥
- ॥ ओळखा हो भक्तानं आपला शकुन अवतार ।
काय पाहता देहीचं निराळ । निघालं नामं ॥ ०८ ॥
- ॥ सत्य शकुन दवंडी देतो । या धन्याची वाणी ।
चतुर्पतीचा कार समजा । आपल्या मनी ॥
- ॥ समजा आपल्या मनी । पैका, चतुर्पती नाम ।
चतुर्पतीचा कार दाखव । दृष्टी समोरं ॥
- ॥ ख-या कार यवगाचा विडा । मांडला सभेतं ।
तेरवी सिध्दी भरल्या वर । होईन गणीतं ॥
- ॥ अं कार करा यवगाचा विडा । मांडला सभेत ।
चौदवी भरल्या वर पुढं । पाहयं बहु हित ॥१२॥
- ॥ ख-या कार यवगाचा देव । उभा राहीनं ।
देव काळ/काय उभा राहीन । धिर, धरा हो जनं ॥१३॥

भजने :- ॥ धिर नाही कोणाच्या मना । बाहेर काढा हो काढा सारी सैना ॥

॥ खेत्री बाल पटाईत । बाहेर निघा दया बाळला भेट ॥

॥ कृष्ण महाराज धनी अवधुत ॥